

قائد تحریک الطاف حسین نے آئی ایس آئی یا کسی بھی سرکاری ایجنسی یا کسی بھی فرد سے ایک پائی بھی نہیں لی۔ ترجمان متحدہ قومی موومنٹ

1988ء میں بریگیڈیئر امتیاز قائد تحریک کے پاس رقم لیکر آئے لیکن انہوں نے رقم لینے سے

صاف انکار کیا جس کا اعتراف بریگیڈیئر امتیاز گزشتہ دنوں میڈیا کے سامنے خود کر چکے ہیں۔

1990ء میں بریگیڈیئر حامد قائد تحریک کے پاس رقم لیکر آئے لیکن قائد تحریک الطاف حسین نے وہ رقم بھی

لینے سے انکار کیا جس کا ثبوت جنرل اسد درانی کا سپریم کورٹ میں جمع کرایا گیا بیان حلفی ہے

یونس حبیب کی جانب سے یوسف ایڈوکیٹ نامی شخص کے ذریعے قائد تحریک الطاف حسین کو رقم دینے کی بات بھی سراسر جھوٹ اور بہتان ہے

ایم کیو ایم کی قیادت کا دامن پاک اور ضمیر مطمئن ہے اور وہ ہر فورم پر ان الزامات کا سامنا کرنے کیلئے تیار ہے

کراچی --- 8 مارچ 2012ء

متحدہ قومی موومنٹ کے ترجمان نے ایک بار پھر واضح اور دو ٹوک الفاظ میں کہا ہے کہ قائد تحریک الطاف حسین نے آئی ایس آئی یا کسی بھی سرکاری ایجنسی یا کسی بھی فرد سے ایک پائی بھی

نہیں لی اور بعض لوگوں کی جانب سے ان پر لگائے گئے الزامات میں کوئی صداقت نہیں۔ اپنے ایک بیان میں ترجمان نے کہا کہ یہ بات حقیقت ہے کہ سرکاری ایجنسیوں نے

قائد تحریک الطاف حسین کو بار بار خریدنے کی کوشش کی، 1988ء میں آئی ایس آئی کے بریگیڈیئر امتیاز، جنرل حمید گل کی جانب سے قائد تحریک کے پاس رقم لیکر آئے لیکن قائد تحریک

نے رقم لینے سے صاف انکار کیا جس کا اعتراف بریگیڈیئر امتیاز گزشتہ دنوں میڈیا کے سامنے خود کر چکے ہیں۔ اسی طرح 1990ء میں بریگیڈیئر حامد، جنرل مرزا اسلم بیگ کی جانب

سے قائد تحریک کے پاس رقم لیکر آئے لیکن قائد تحریک الطاف حسین نے وہ رقم بھی لینے سے انکار کیا جس کا ثبوت آئی ایس آئی کے اس وقت کے سربراہ جنرل اسد درانی کا سپریم کورٹ

میں جمع کرایا گیا وہ بیان حلفی ہے جس میں آئی ایس آئی سے رقم لینے والے دیگر سیاستدانوں کے نام شامل ہیں لیکن قائد تحریک الطاف حسین کا نام شامل نہیں، جنرل اسد درانی کا یہ بیان

حلفی آج بھی سپریم کورٹ کے ریکارڈ کا حصہ ہے۔ ترجمان نے کہا کہ مہراں بینک کے سابق سربراہ یونس حبیب کی جانب سے یوسف ایڈوکیٹ نامی شخص کے ذریعے قائد تحریک

الطاف حسین کو رقم دینے کی بات بھی سراسر جھوٹ اور بہتان ہے اور ایم کیو ایم اس کی شدید الفاظ میں مذمت کرتی ہے۔ ترجمان نے کہا کہ قائد تحریک الطاف حسین کا جرم یہی ہے کہ

انہوں نے سرکاری ایجنسیوں اور ان کے ایجنٹوں کے ہاتھوں اپنے طرف و ضمیر کا سودا نہیں کیا جس کی پاداش میں ماضی میں بھی ان پر طرح طرح کے الزامات لگائے گئے اور عوام میں

ان کا امیج خراب کرنے کی کوشش کی گئی اور اب بھی عوام کو گمراہ کرنے کیلئے ان پر من گھڑت اور بیہودہ الزامات لگائے جا رہے ہیں۔ ترجمان نے کہا کہ ایم کیو ایم کی قیادت کا دامن

پاک اور ضمیر مطمئن ہے اور وہ ہر فورم پر ان الزامات کا سامنا کرنے کیلئے تیار ہے۔

آئی ایس آئی کے سابق کرنل اکبر کے دو ٹوک وضاحتی بیان نے قائد تحریک الطاف حسین پر پیسے لینے کے شرمناک الزامات اور بہتان لگانے والے تمام

متعصب اور شاؤنسٹ عناصر کے جھوٹ اور بہتان کا پردہ چاک کر دیا ہے۔ رابطہ کمیٹی ایم کیو ایم

لعنت اللہ علی الکاذبین۔ جھوٹوں پر اللہ کی لعنت۔ قائد تحریک الطاف حسین پر جھوٹے الزامات اور بہتان لگانے والوں

کو اللہ تعالیٰ اور پوری قوم سے معافی مانگنی چاہیے

ایم کیو ایم دشمن متعصب اور شاؤنسٹ عناصر قائد تحریک الطاف حسین پر کتنے ہی جھوٹے الزامات اور بہتان لگائیں مگر

اللہ تعالیٰ بہتر انصاف کرنے والا ہے، وہ جسے چاہے عزت دے اور جسے چاہے ذلت دے

قوم کے سامنے حقائق لانے اور حق گوئی پر ایم کیو ایم کے تمام کارکنان اور حق پرست عوام کرنل اکبر کے شکر گزار ہیں

کراچی --- 8 مارچ 2012ء

متحدہ قومی موومنٹ کی رابطہ کمیٹی نے اپنے ایک بیان میں کہا ہے کہ آئی ایس آئی کے سابق کرنل اکبر کا وضاحتی اور دو ٹوک بیان وہ سچ ہے جس نے قائد تحریک الطاف حسین پر پیسے

لینے کے شرمناک الزامات اور بہتان لگانے والے تمام متعصب اور شاؤنسٹ عناصر کے جھوٹ اور بہتان کا پردہ قوم کے سامنے چاک کر دیا ہے۔ رابطہ کمیٹی نے کہا کہ قائد تحریک

الطاف حسین اور ایم کیو ایم کی پوری قیادت 21 سال سے میڈیا اور ہر فورم پر مسلسل یہ کہتے رہے کہ قائد تحریک الطاف حسین نے کسی بھی سرکاری ایجنسی یا کسی فرد سے پیسے نہیں لئے

لیکن یہ امر انتہائی افسوسناک ہے کہ وہ متعصب اور شاؤنسٹ عناصر جن کی آنکھوں پر ایم کیو ایم دشمنی کی پٹی چڑھی ہوئی ہے وہ عوام کو گمراہ اور بدظن کرنے کیلئے قائد تحریک الطاف حسین پر آئی ایس آئی سے رقم لینے کا مسلسل جھوٹا اور شرمناک بہتان لگاتے رہے۔ آج بھی ایک بار پھر یہ بہتان لگایا گیا مگر آئی ایس آئی کے سابق کرنل اکبر نے آج اپنے ٹی وی انٹرویو میں صاف اور واضح الفاظ میں بتا دیا کہ ان کی موجودگی میں بریگیڈیئر حامد نے قائد تحریک الطاف حسین کو پیسے دینے کی بہت کوشش کی لیکن قائد تحریک الطاف حسین نے بریگیڈیئر حامد کے بار بار کے اصرار کے باوجود پیسے لینے سے صاف انکار کر دیا۔ قرآن مجید میں ہے کہ لعنت اللہ علی الکاذبین۔ جھوٹوں پر اللہ کی لعنت۔ کرنل اکبر کے اس بیان کے بعد قائد تحریک الطاف حسین پر جھوٹے الزامات اور بہتان لگانے والوں کو اللہ تعالیٰ اور پوری قوم سے معافی مانگنی چاہیے۔ رابطہ کمیٹی نے کہا کہ قوم کے سامنے حقائق لانے اور حق گوئی پر ایم کیو ایم کے تمام کارکنان اور حق پرست عوام کرنل اکبر کے شکر گزار ہیں۔ اللہ جسے چاہتا ہے عزت دیتا ہے، جسے چاہتا ہے ذلت دیتا ہے، بے شک حق آنے کیلئے ہے باطل جانے کیلئے ہے۔ ہمارا ایمان ہے کہ ایم کیو ایم دشمن متعصب اور شاؤنسٹ عناصر قائد تحریک الطاف حسین پر کتنے ہی جھوٹے الزامات اور بہتان لگائیں مگر اللہ تعالیٰ بہتر انصاف کرنے والا ہے۔

ملک میں تبدیلی صرف الطاف حسین کی وجہ سے ہی آسکتی ہے، انیس قائم خانی اللہ تعالیٰ نے الطاف حسین کیلئے عزت رکھی ہے، نائن زیرو پر کارکنان کی جانب سے جشن کے اجتماع سے خطاب

کراچی۔۔ 8 مارچ 2012ء

متحدہ قومی موومنٹ کے رابطہ کمیٹی کے ڈپٹی کنوینر انیس احمد قائم خانی نے کہا ہے کہ اگر ملک میں تبدیلی آئی تو صرف الطاف حسین کی وجہ سے ہی آسکتی ہے ہمیں فخر ہے کہ ہم الطاف حسین کے کارکن ہیں، اللہ تعالیٰ نے الطاف حسین کیلئے عزت رکھی ہے، ملک میں تبدیلی لاہور، پشاور اور کوئٹہ کے عوام آگے آئیں۔ ان خیالات کا اظہار انہوں نے جمعرات کی شام کرنل (ر) اکبر کے نجی ٹی وی چینل کو انٹرویو میں ایجنسیوں کی جانب سے جناب الطاف حسین پر پیسے لینے کے الزامات کی تردید کے بعد رہائش گاہ نائن زیرو پر جمع ہونے والے ہزاروں کارکنان کے اجتماع سے خطاب کے دوران کیا۔ نائن زیرو پر جشن کا سماں تھا اور اس موقع پر رابطہ کمیٹی کے ارکان و کارکنان کا جوش و خروش قابل دید تھا اور ان کی جانب سے وقفے وقفے سے ”نہ بکنے والا..... الطاف حسین“، ”نہ جھکنے والا..... الطاف حسین“ کے فلک شگاف بھی نعرے لگا جا رہے تھے۔ انیس احمد قائم خانی نے ایم کیو ایم کے ایک ایک کارکن کو مخاطب کرتے ہوئے انہیں قائد تحریک الطاف حسین کی فتح کی مبارکباد پیش کی اور کہا کہ تمام کارکنان بعد نماز جمعہ دوکعت نماز شکرانہ ادا کریں۔ انہوں نے کہا کہ وہ لوگ جو کہتے ہیں الطاف حسین نے پیسے لیے ہیں آج ایک بار پھر ان کی نفی ہوگی اور ان تمام تر الزامات جھوٹے اور بنیاد ثابت ہو گئے کیونکہ جن لوگوں نے سیاستدانوں میں پیسے تقسیم کیے تھے آج انہی لوگوں نے صاف الفاظ میں کہہ دیا کہ ہم الطاف حسین کے پاس پیسے لیکر گئے تھے تاہم جناب الطاف حسین نے پیسوں کو ٹھکر مادی اور انہیں لینے سے صاف انکار کر دیا تھا۔ انیس احمد قائم خانی مزید کہا کہ اگر پنجاب، بلوچستان، خیبر پختونخوا، گلگت بلتستان اور کشمیر کے عوام کو بھی اپنی قسمت بدلنی ہے تو کھول کر الطاف حسین کا ساتھ دیں یہ وہ قائد ہے جو صرف نعرے نہیں لگاتا بلکہ ثابت کرتا ہے کہ وہ ایک انقلابی قائد ہے۔ انہوں نے ایم کیو ایم مخالفین کو مخاطب کرتے ہوئے کہا کہ وہ اپنی آنکھوں سے تعصب کا چشمہ اتار دیں اور ایم کیو ایم پر الزامات لگانا چھوڑ دیں کیونکہ ایم کیو ایم وہ تحریک ہے جس کی جدوجہد میں الطاف حسین کے بھائی ناصر حسین بھیتے عارف حسین سمیت پندرہ ہزار سے زائد کارکنان کا لہو شامل ہے۔ انہوں نے کہا کہ میرا قائد سچا قائد ہے جس نے کبھی اپنے ضمیر کا سودا نہیں کیا جو کبھی نہ بکتا ہے اور نہ جھکتا۔ یہی وجہ ہے وہ 21 سالوں سے جلاوطنی کی کربناک زندگی گزارنے پر مجبور ہیں مگر ان کے کردار کا عالم یہ ہے کہ ایک کال پر لاکھوں عوام جمع ہو جاتے ہیں۔ دریں اثناء کرنل (ر) اکبر کی جانب سے نجی ٹی وی چینل پر جناب الطاف حسین کو ایجنسیوں کی جانب سے پیسے لینے سے انکار کے حوالے انٹرویو نشر ہوتے ہیں کراچی سمیت ملک بھر میں ایم کیو ایم کے کارکنان اور ہمدرد عوام میں خوشی کی لہر دوڑ گئی اور ان کی جانب سے جشن منایا گیا۔ کارکنان کی جانب سے جشن کا مرکزی اجتماع نائن زیرو پر ہوا جس میں ہزاروں افراد نے شرکت کی۔ اس موقع پر کارکنان کا جوش و خروش قابل دید تھا وہ ڈھول کی تاپ اور ایم کیو ایم کے نغموں پر دلہانہ رقص کر رہے تھے۔

ملک کو مردوں کا مقبوضہ معاشرہ نہیں بلکہ انسانوں کا سماج بنانا چاہتے ہیں۔ الطاف حسین

عورتوں کو دوسرے درجے کی مخلوق اور بچے پیدا کرنے کی مشین نہیں بلکہ انسان سمجھا جائے

عورتوں کو زندگی کے تمام شعبوں میں مردوں کے مساوی حقوق دیئے جائیں

خواتین کے عالمی دن کے موقع پر ایم کیو ایم کے زیر اہتمام لال قلعہ گراؤنڈ عزیز آباد میں خواتین کے اجتماع سے خطاب

کراچی۔۔ 8 مارچ 2012ء

متحدہ قومی موومنٹ کے قائد جناب الطاف حسین نے کہا ہے کہ ہم اپنے ملک کو مردوں کا مقبوضہ معاشرہ نہیں بلکہ انسانوں کا ایسا سماج بنانا چاہتے ہیں جہاں عورتوں کو دوسرے درجے کی مخلوق اور بچے پیدا کرنے کی مشین نہیں بلکہ انسان سمجھا جائے، ان کا احترام کیا جائے اور انہیں زندگی کے تمام شعبوں میں مردوں کے مساوی حقوق دیئے جائیں۔ انہوں نے ان خیالات کا اظہار جمعرات کو خواتین کے عالمی دن کے موقع پر ایم کیو ایم کے زیر اہتمام لال قلعہ گراؤنڈ عزیز آباد میں منعقد کئے جانے والے خواتین کے اجتماع سے خطاب کرتے ہوئے کیا۔ اجتماع میں مختلف شعبوں سے تعلق رکھنے والی ہزاروں خواتین، مختلف کالجوں، یونیورسٹیوں کی طالبات اور بچیوں نے شرکت کی۔ اجتماع سے ایم کیو ایم کی رابطہ کمیٹی کی ڈپٹی کنوینر سینیٹر نسreen جلیل، ایم کیو ایم شعبہ خواتین کی انچارج اور کن قومی اسمبلی محترمہ شورش ہرہ اور دیگر خواتین ذمہ داروں نے بھی خطاب کیا۔ اپنے خطاب کے آغاز میں جناب الطاف حسین نے اجتماع سے میں شریک تمام خواتین سمیت پاکستان کی تمام خواتین کو آج دنیا بھر میں منائے جانے والے عالمی یوم خواتین کی مبارکباد پیش کی۔ عالمی یوم خواتین کی تاریخ پر روشنی ڈالتے ہوئے انہوں نے کہا کہ 1910ء کی دہائی میں مغرب میں خواتین نے پرامن جلسوں اور جلوسوں کی شکل میں جدوجہد کی اور یہ مطالبہ کیا کہ انہیں انتخابات میں ووٹ ڈالنے کا حق دیا جائے، اس جدوجہد کے نتیجے میں اللہ تعالیٰ کے فضل و کرم سے آج پوری دنیا میں خواتین کو ووٹ حاصل ہے مگر پاکستان کے بعض علاقوں میں آج تک ووٹ کا حق حاصل نہیں۔ جناب الطاف حسین نے کہا کہ آج کا دن ان مظلوم عورتوں کا دن ہے جنہیں کاروباری، وئی اور قرآن سے شادی جیسی گھناؤنی اور غیر انسانی فرسودہ رسومات کی بھینٹ چڑھایا جاتا ہے۔ جنہیں پسند کی شادی کرنے پر کاری قرار دیکر بیدردی سے قتل کر دیا جاتا ہے۔ جنہیں قبائلی جرموں اور پینچائیوں کے ظالمانہ فیصلوں کی سولی پر لٹکا دیا جاتا ہے۔ وحشت و بربریت کا مظاہرہ کرتے ہوئے جن کے چہروں پر تیزاب پھینک کر عمر بھر کیلئے جھلسا دیا جاتا ہے۔ جنگلے ساتھ ملک کے دیہی علاقوں میں جانوروں جیسا سلوک کیا جاتا ہے۔ جنہیں آج بھی انکے بنیادی حقوق سے محروم رکھا جاتا ہے۔ جنہیں انتخابات میں حصہ لینے حتیٰ کہ اپنے نمائندے منتخب کرنے کیلئے ووٹ ڈالنے تک کا حق نہیں دیا جاتا۔ مختلف طریقوں سے گھریلو تشدد اور جنسی امتیاز کا نشانہ بنایا جاتا ہے۔ انہوں نے دوروز قبل شکار پور میں ایک جرگہ کی جانب سے دو خواتین کو کاری قرار دیکر ان کو قتل کرنے کے فیصلہ کی شدید مذمت کرتے ہوئے کہا کہ عدالتوں کی موجودگی میں ان جرموں اور پینچائیوں کو کس نے یہ حق دیا کہ وہ اس طرح ظالمانہ فیصلے کریں۔ یہ سلسلہ بند کرایا جائے اور جو لوگ ان جرموں اور پینچائیوں میں ایسے ظالمانہ فیصلے کریں انہیں گرفتار کر کے سرعام سزا دی جائے۔ انہوں نے کہا کہ ٹنڈو محمد خان کے ضمنی انتخابات میں ایک خاتون اسٹنٹ پرینڈنگ افسر اور پولنگ عملے کی دیگر خواتین کو تشدد کرنے پر الیکشن کمیشن نے وہاں کی کامیاب امیدوار وحیدہ شاہ کے خلاف جو فیصلہ دیا ہے وہ خوش آئند ہے۔ یقیناً اس سے ان مظلوم خواتین کو انصاف ملا ہے جنہیں پولیس کی موجودگی میں تشدد کا نشانہ بنایا گیا۔ انہوں نے کہا کہ یہ فیصلہ تمام ظالم جاگیرداروں اور وڈیروں کیلئے ایک سبق ہے کہ وہ اپنی جاگیر میں رہنے والوں کو اپنا زرخیز غلام اور بے زبان جانور نہ سمجھیں۔ کسی کو بھی یہ حق حاصل نہیں کہ وہ اپنی طاقت، دولت اور جاگیر کے بل پر لوگوں کو ظلم کا نشانہ بنائے اور خواتین کی تذلیل کرے۔ انہوں نے مظلوم خواتین کیلئے پیغام دیتے ہوئے کہا کہ تم کمزور نہیں ہو، تمہارے دم سے مردوں کی طاقت ہے، کمزوری میں گھٹ گھٹ کر جینا چھوڑ دو، اپنے حق کیلئے لڑو، میدان عمل میں آؤ، تم بھی انسان ہو اور تمہیں بھی انسانوں کی طرح جینے کا پورا حق ہے۔ انہوں نے مردوں کو مخاطب کرتے ہوئے کہا کہ عورت کو کمزور نہ سمجھو، عورت میں اگر شعور بیدار ہو جائے تو وہ بڑے سے بڑے ظالم سے ٹکرا سکتی ہے، اس کے ظلم کا سر جھکا سکتی ہے اور سماج کو بدل سکتی ہے۔ جناب الطاف حسین نے خواتین کے کردار پر روشنی ڈالتے ہوئے کہا کہ واقعہ کہ بلا پر نو اس رسول حضرت بی بی سیدہ زینبؓ کے مجاہدانہ کردار ادا کیا اور بیزید کے دربار میں کلمہ حق بلند کیا۔ جھانسی کی رانی نے عورت ہوتے ہوئے انگریزوں کے خلاف جنگ کی۔ محترمہ فاطمہ جناح نے قائد اعظم کے ساتھ ملکر قیام پاکستان کیلئے جدوجہد کی اور قیام پاکستان کے بعد بھی جزیل ایوب خان جیسے ڈکٹیٹر کے خلاف جمہوریت کی بقاء کیلئے جدوجہد کی۔ انہوں نے کہا کہ آج افسوس کے ساتھ کہنا پڑتا ہے کہ قدامت پسند مذہبی جماعتوں کے ساتھ ساتھ اپنے آپ کو لیبرل اور سیکولر کہنے والی بعض سیاسی جماعتیں بھی خواتین کے حقوق کیلئے اس طرح آواز نہیں اٹھاتے جس طرح الطاف حسین اٹھاتا ہے۔ انہوں نے کہا کہ حالیہ ضمنی انتخابات میں صوبہ خیبر پختونخوا کے شہر مردان اور پنجاب کے شہر میانوالی میں خواتین کو ووٹ ڈالنے اور اپنی مرضی کے نمائندے چننے کا حق نہیں دیا گیا لہذا ان انتخابات کو کالعدم قرار دیا جائے اور دوبارہ انتخابات کرائے جائیں۔ انہوں نے کہا کہ جس جمہوریت میں خواتین کی شراکت نہ ہو وہ جمہوریت نہیں بلکہ مردوں کا شائزہم ہے۔ انہوں نے کہا کہ ہم اپنے ملک کو مردوں کا مقبوضہ معاشرہ نہیں بلکہ انسانوں کا ایسا

ساج بنانا چاہتے ہیں جہاں عورتوں کو دوسرے درجے کی مخلوق اور بچے پیدا کرنے کی مشین نہیں بلکہ انسان سمجھا جائے اور ان کا احترام کیا جائے۔ انہوں نے کہا کہ اسلام میں خواتین کا بہت مقام ہے۔ جنت بھی مردوں کے نہیں بلکہ ماں کے نیچے ہوتی ہے جو ماں ہے۔ آج دنیا بھر میں خواتین اس ملک کی ترقی کیلئے کردار ادا کر رہی ہیں، پاکستان میں بھی ایسا ہونا چاہیے۔ انہوں نے کہا کہ ہم ملک میں ایسا نظام قائم کرنا چاہتے ہیں جس میں خواتین کے ساتھ جنسی امتیاز نہ برتا جائے، خواتین کو زندگی کے تمام شعبوں میں مردوں کے مساوی حقوق حاصل ہوں، انہیں کاروباری، وئی، قرآن سے شادی اور دیگر ظالمانہ روایات کی بھینٹ نہ چڑھایا جائے، کسی جگہ یا پنجپیت کے ظالمانہ فیصلے کے نام پر ظلم کا نشانہ نہ بنایا جائے۔ انہوں نے خاتون فلم پروڈیوسر شرمین عبید چنائے کو آسکر ایوارڈ حاصل کرنے پر دلی مبارکباد پیش کرتے ہوئے کہا کہ قوم کی اس بیٹی نے تمام خواتین کا سرفخر سے بلند کر دیا ہے، شرمین فخر پاکستان ہے۔ جناب الطاف حسین نے اعلان کیا کہ ایم کیو ایم کی جانب سے اب ہر سال خواتین کے عالمی دن کے موقع پر زندگی کے مختلف شعبوں میں نمایاں کارکردگی کا مظاہرہ کرنے والی خواتین کو ”خورشید بیگم گولڈ میڈل“ دیا جائے گا۔ اس سلسلے میں رابطہ کمیٹی ایک بورڈ تشکیل دے گی جو کہ مختلف شعبہ ہائے زندگی سے تعلق رکھنے والے افراد پر مشتمل ہوگا۔ یہ بورڈ ہر سال خورشید بیگم گولڈ میڈل کی اہل خواتین کے بارے میں فیصلہ کرے گا۔ انہوں نے کہا کہ کراچی کے بعد آئندہ ماہ لاہور میں خواتین کا تاریخی جلسہ منعقد ہوگا چند روز میں رابطہ کمیٹی لاہور کے اس جلسہ کی تاریخ کا اعلان کرے گی۔ لاہور میں ہونے والا خواتین کا یہ جلسہ انشاء اللہ بہت بڑا اور شاندار جلسہ ہوگا جو اب تک لاہور میں ہونے والے خواتین کے تمام جلسوں کا ریکارڈ توڑ دے گا۔ انہوں نے پنجاب کی ماؤں بہنوں بیٹیوں، طالبات، این جی اوز، خواتین تنظیموں، فنکاروں اور تمام لبرل افراد سے اپیل کی کہ وہ لاہور میں خواتین کے جلسہ کو کامیاب بنائیں۔ جناب الطاف حسین نے تمام ہندو ماؤں، بہنوں، بیٹیوں، بچیوں سمیت پوری ہندو برادری کو ہولی کے تہوار کی مبارکباد پیش کی۔

**ملک بھر کی خواتین قائد تحریک جناب الطاف حسین کے ساتھ ہیں، نسرين حليل
قائد کی چاہنے والی خواتین متحد و منظم ہو کر پاکستان کو بچالیں گی، کشورز ہرا
جناب الطاف حسین نے بااختیار عورت کا نعرہ لگا کر بڑے بڑے ایوانوں کو ہلا دیا ہے، خوش بخت شجاعت
لال قلعہ گراؤنڈ عزیز آباد میں عالمی یوم خواتین کے موقع پر منعقدہ اجتماع کے شرکاء سے خطاب
کراچی۔۔۔۔ (اسٹاف رپورٹر)**

ایم کیو ایم کی نومنتخب حق پرست سینیٹر و ایم کیو ایم کی رابطہ کمیٹی کی ڈپٹی کنوینر محترمہ نسرين حليل نے کہا ہے کہ ملک بھر کی خواتین قائد تحریک جناب الطاف حسین کے ساتھ ہیں اور ایم کیو ایم کی عملی جدوجہد میں ہر طرح کی قربانی دینے کو ہمہ وقت تیار ہیں جس کا ایک مظاہرہ خواتین نے ”بااختیار عورت..... مضبوط پاکستان“ کے جلسے میں لاکھوں کی تعداد میں شرکت کر کے پوری دنیا کے سامنے پیش کیا اور ثابت کر دیا کہ پاکستان کی عورت باہمت، بہادری اور اپنے حقوق کیلئے کوشاں ہیں ان خیالات کا اظہار انہوں نے خواتین کے عالمی دن کے موقع پر جمعرات کو لال قلعہ گراؤنڈ عزیز آباد میں شعبہ خواتین کے زیر اہتمام خواتین کے بڑے اجتماع سے خطاب کے دوران کیا۔ اجلاس میں ایم کیو ایم کے قائد جناب الطاف حسین کی ہمیشہ محترمہ سائرہ خاتون، رابطہ کمیٹی کے رکن آنسہ ممتاز انوار، حق پرست اراکین قومی و صوبائی اسمبلی، ایم کیو ایم کے شہداء کی ماٹیں، بہنیں، بیٹیوں کے علاوہ خواتین کی بہت بڑی تعداد موجود تھی۔ اجتماع سے حق پرست رکن قومی اسمبلی خوش بخت شجاعت نے خطاب کے دوران کہا کہ قائد تحریک الطاف حسین نے بااختیار عورت کا نعرہ لگا کر نہ صرف بڑے بڑے ایوانوں کو ہلا دیا ہے بلکہ خواتین کو معاشرے میں عزت و تحفظ بھی فراہم کیا ہے۔ انہوں نے عورت کے ماضی حال اور مستقبل کا تذکرہ کرتے ہوئے کہا کہ عورت جسے کبھی پاؤں کی جوتی سمجھا جاتا تھا آج معاشرے میں اہم کردار ادا کر رہی ہیں اور مردوں کے شانہ بشانہ کام کر رہی ہیں۔ انہوں نے کہا کہ بااختیار عورت..... مضبوط پاکستان کا فقید المثل جلسہ کامیاب ہی نہیں بلکہ اس جلسے نے ایک نئی تاریخ رقم کر دی ہے۔ ہر دن خواتین کیلئے مختص ہے تاہم آج خواتین کا جودن منایا جا رہا ہے وہ ایک مثال ثابت ہوگا۔ انہوں نے قائد تحریک الطاف حسین کو تمام خواتین کی جانب سے مبارکباد پیش کی اور یوم خواتین کو الطاف حسین کے نام سے منسوب کیا۔ شعبہ خواتین کی انچارج محترمہ کشورز ہرا نے کہا کہ آج کا پاکستان جو ٹیلیٹیو پر ہے اس صورتحال میں خواتین کو اپنے حقوق کو استعمال کرتے ہوئے پاکستان کی بقا و سلامتی کیلئے عملی جدوجہد کرنی ہوگی۔ قائد تحریک جناب الطاف حسین نے ملک کی خواتین کو معاشرے میں ایم کیو ایم کی صورت میں ایک ایسا پلیٹ فارم فراہم کیا ہے جس سے وہ اپنے حقوق کیلئے جدوجہد کر سکتی ہیں۔ انہوں نے کہا کہ ایک وقت ایسا بھی آئیگا جب الطاف حسین کی چاہنے والی خواتین کی تعداد میں جیسے جیسے اضافہ ہوگا وہ الطاف حسین کی قیادت میں متحد و منظم ہو کر پاکستان کو بچالیں گی، عورت کو کمزور و انٹرنیشنلٹ کا ذریعہ بنایا گیا اور آج کی عورت اس سے بہت آگے نکل چکی ہے اور قائد تحریک الطاف حسین اپنی ماؤں بہنوں اور بیٹیوں سے والہانہ محبت و عقیدت رکھتے

ہیں۔ اس موقع پر حق پرست رکن سندھ اسمبلی محترمہ ہیر سوہونے کہاں کہ خواتین کی حیثیت شوپیس کی سی نہیں بلکہ وہ بھی معاشرے کا حصہ ہیں، ماؤں بہنوں بیٹیوں کو فخر ہے جناب الطاف حسین وہ واحد لیڈر ہیں جنہوں نے انہیں معاشرے میں برابری کا درجہ دیا۔ خواتین کے اجتماع سے یا سیمین جاوید، ڈاکٹر فوزیہ حمید، طاہرہ فاروقی نے سندھی، پنجابی، ہندکو اور مختلف زبانوں میں خطاب کیا۔

ایم کیو ایم شعبہ خواتین کے تحت لال قلعہ گراؤنڈ عزیز آباد میں عالمی یوم خواتین کے سلسلے میں اجتماع

کراچی۔۔۔۔ (اسٹاف رپورٹر)

8 مارچ کو عالمی یوم خواتین کے سلسلے میں متحدہ قومی موومنٹ شعبہ خواتین کے زیر اہتمام لال قلعہ گراؤنڈ میں خواتین کا بڑا اجتماع منعقد کیا گیا جس میں خواتین ماؤں، بہنوں، بچیوں نے خصوصی طور پر شرکت کی۔ خواتین کے اجتماع سے ایم کیو ایم کے قائد جناب الطاف حسین نے ٹیلی فونک خطاب کیا۔ ایم کیو ایم کے تحت عالمی یوم خواتین کے سلسلے میں لال قلعہ گراؤنڈ عزیز آباد میں غیر معمولی انتظامات کیے گئے تھے اور گراؤنڈ کو پنڈال کا درجہ دیکر اس میں شرکاء کیلئے کرسیاں کا اہتمام کیا گیا۔ پنڈال میں سامنے کی جانب بڑا اسٹیج بنایا گیا تھا جس کے عقب میں لگی اسکرین پر خواتین کے تاریخی جلسہ عام ”بااختیار عورت..... مضبوط پاکستان“ کی شاندار تصویر نمایاں تھی جبکہ اسکرین پر ”نسلوں کی ہم امین ہیں قائد کا ہم یقین ہیں..... ہم بااختیار ذہن ہیں، ہم ہیں انقلاب“ جلی حروف میں تحریر تھا۔ اسٹیج پر ایم کیو ایم کے قائد جناب الطاف حسین کی بڑی ہمشیرہ محترمہ سائرہ خاتون، حق پرست سینیٹر و ایم کیو ایم کی رابطہ کمیٹی کے ڈپٹی کنوینر محترمہ نسیرین جلیل، رکن رابطہ کمیٹی آنسہ ممتاز انوار، شعبہ خواتین کی انچارج ورکن قومی اسمبلی محترمہ کشور ہرا، جوائنٹ انچارج محترمہ نائلہ لطیف، فاروق بیگ شہید کی بیوہ محترمہ حنا فاطمہ، خواتین اراکین قومی و صوبائی اسمبلی براہمان تھیں جنہیں قائد تحریک الطاف حسین کی جانب سے سویٹرز اور پھولوں کے تحائف پیش کیے گئے۔۔۔۔ یوم خواتین کے سلسلے منعقدہ اجتماع کی خصوصیت یہ تھی کہ اس میں تمام انتظامی امور شعبہ خواتین نے انجام دیئے، اجتماع کا باقاعدہ آغاز ٹھیک 5 بجکر 30 منٹ پر تلاوت قرآن پاک سے ہوا جس کے بعد بارگاہ رسالت میں گلہائے عقیدت و حدیث پڑھی گئی اور خواتین کے اجتماع میں ماہ جنوری اور فروری میں دہشت گردی کا نشانہ بننے والے ایم کیو ایم کے کارکنان اور ہمدردوں کی مغفرت کیلئے فاتحہ خوانی کی گئی اور انکے درجات کی بلندی، سوگوار لواحقین کے صبر جمیل کیلئے خصوصی دعائیں بھی کی گئیں۔ پروگرام میں شریک بزرگ عمر خاتون اور سب سے کم عمر بچی کو ایم کیو ایم کی جانب سے خصوصی شیلڈ پیش کی گئیں، پروگرام میں خصوصی خواتین کی جانب سے خواتین کے گیت بھی پیش کیے گئے۔ اس موقع پر اجتماع کی شرکاء خواتین کا جوش و جذبہ قابل دید تھا اور شرکاء خواتین کی جانب سے وقفے وقفے سے جئے الطاف، جئے فلک، شکاف نعرے لگائے جبکہ لال قلعہ کی فضاء اے ماؤں بہنوں بیٹیوں..... قائد نے ہمیں اختیار دیا، اے محنت کش و مزدوروں..... قائد نے ہمیں اختیار دیا، ہر سوال کا جواب..... الطاف الطاف، لا رہا ہے انقلاب..... الطاف الطاف کی صداؤں سے گونجتی رہی۔ ٹھیک 7 بجے اسٹیج سے جناب الطاف حسین کی ٹیلی فون پر آمد کا اعلان ہوا اس موقع پر پنڈال میں موجود تمام شرکاء خواتین نے اپنی نشستوں سے کھڑے ہو کر جناب الطاف حسین کا پرتپاک استقبال کیا اور ساتھی مظلوموں کا ساتھی ہے..... الطاف حسین“ ترانے کا ساتھ دیا۔ جناب الطاف حسین نے اپنے خطاب کا آغاز تلاوت قرآن پاک سے کیا اور خواتین کے حقوق کیلئے اہم اعلانات کیے۔ جناب الطاف حسین کا خطاب یک گھنٹے سے زائد جاری رہا۔ بعد ازاں محفل سماء کے پروگرام کا انعقاد کیا گیا تھا۔ جس میں ملک کی نامور خاتون قوال نے اپنے تازہ کلام پیش کیا۔

ٹی وی چینلز کی جانب سے خواتین کے اجتماع کی براہ راست کوریج پر چینلز مالکان اور کارکنان کو الطاف حسین کا خراج تحسین

کراچی۔۔۔۔ (اسٹاف رپورٹر)

ایم کیو ایم کے قائد جناب الطاف حسین نے کہا کہ جن ٹی وی چینلز نے آج کے پروگرام کو براہ راست نشر کیا ہے میں ان کے مالکان، ڈائریکٹرز، نیوز ایڈیٹرز، ٹیکنیشن اور ایک ایک کارکن کادل کی گہرائیوں سے شکر یہ ادا کرتا ہوں۔ انہوں نے کہا کہ آج کا یہ پروگرام ملک کے کونے کونے میں رہنے والی خواتین کیلئے بہت ضروری تھا جس سے ان میں شعور پیدا ہوگا جس میں ٹیلی چینلز کا کردار اہم ہے۔

شادی کرنے والے نوجوان جہیز لینے سے انکار کر دیں، الطاف حسین کی اپیل

کراچی۔۔۔ (اسٹاف رپورٹر)

ایم کیو ایم کے قائد جناب الطاف حسین نے کہا کہ جہیز ایک لعنت ہے، جہیز کی لعنت کیخلاف تمام انجمنیں، سیاسی و مذہبی جماعتیں آواز اٹھائیں انہوں نے شادی کرنے والے غیرت مند نوجوانوں سے کہا کہ وہ اپنے والدین سے مطالبہ کر دیں کہ وہ جہیز نہیں لینا چاہتے۔ یہ بات انہوں نے خواتین کے عالمی دن کے موقع پر لال قلعہ گراؤنڈ عزیز آباد میں خواتین کے اجتماع سے اپنے خطاب کے دوران کیا۔ جناب الطاف حسین نے کہا کہ جہیز کی لعنت کے وجہ سے نوجوان غریب لڑکیوں کی شادی نہیں ہو پارہی اور وہ اپنے گھروں میں بیٹھی ہیں۔ انہوں نے دعا کی کہ جو بیٹیاں گھروں میں بیٹھی ہیں اللہ ان کی غیب سے مدد فرمائے اور انہیں نیک اور باکردار شہ عطا فرمائے، جو پیار ہیں اللہ انہیں صحت دے، جو تعلیم سے محروم ہیں انہیں تعلیم کی روشنی سے منور کر دے۔ (آمین)

پنجاب کی خواتین مائیں بہنیں اور بیٹیاں لاہور کے جلسے میں بھرپور شرکت کر کے کامیاب بنائیں، الطاف حسین

کراچی۔۔۔ (اسٹاف رپورٹر)

ایم کیو ایم کے قائد جناب الطاف حسین نے پنجاب سے تعلق رکھنے والی ماؤں بہنوں بیٹیوں، طالبات، خواتین کی مختلف انجمنوں، سول سوسائٹی سے تعلق رکھنے والی خواتین، فنکاروں اور شعراء سے اپیل کی ہے کہ آئندہ ماہ پنجاب میں ہونے والے خواتین کے جلسے میں بھرپور انداز میں شرکت کریں اور اسے کامیاب بنائیں۔ یہ اپیل انہوں نے جمعرات کے روز لال قلعہ گراؤنڈ میں خواتین کے عالمی دن کے موقع پر شعبہ خواتین کے زیر اہتمام خواتین کے بڑے اجتماع سے اپنے خطاب کے دوران کی۔ جناب الطاف حسین نے کہا کہ چلو چلو..... لاہور چلو، چلو چلو..... لاہور چلو گنگا ہاتے ہوئے کہا کہ رابطہ کمیٹی جلد ایک پریس کانفرنس کے ذریعے لاہور کے جلسے کی تاریخ کا اعلان کریگی جو انشاء اللہ کراچی سے بڑا جلسہ ہوگا۔

مختلف شعبوں میں نمایاں خدمات انجام دینے والی خواتین کو خورشید بیگم گولڈ میڈل ایوارڈ دیا جائیگا، الطاف حسین

کراچی۔۔۔ (اسٹاف رپورٹر)

ایم کیو ایم کے قائد جناب الطاف حسین نے اعلان کیا ہے کہ خواتین کے عالمی دن کے موقع پر مختلف شعبہ ہائے زندگی میں نمایاں کارکردگی پیش کرنے والی خواتین میں ایم کیو ایم کی جانب سے خورشید بیگم گولڈ میڈل ایوارڈ دیا جائے۔ یہ اعلان انہوں نے جمعرات کے روز لال قلعہ عزیز آباد خواتین کے عالمی دن کے موقع پر خواتین کے بڑے اجتماع سے خطاب کے دوران کیا۔ جناب الطاف حسین نے کہا کہ اس سلسلے میں رابطہ کمیٹی کے اراکین پر مشتمل ایک بورڈ تشکیل دیا جائے گا جو مختلف شعبہ ہائے زندگی میں نمایاں کارکردگی پیش کرنے والی خواتین کا انتخاب کر کے انہیں گولڈ میڈل کیلئے منتخب کریں گے۔

خدمت خلق فاؤنڈیشن کے زیر اہتمام وزارت انسانی حقوق اور فاطمید فاؤنڈیشن کے مشترکہ تعاون سے کراچی کے علاقے گڈاپ ٹاؤن پٹی کیمپ کا انعقاد

پٹی کیمپ میں ٹی بی، تھیلیسیما، جذام اور دیگر موزی امراض میں مبتلا سینکڑوں مریضوں کو علاج و معالجے کی جدید سہولیات فراہم کی گئیں

کیمپ پر جان بچانے والی ادویات، جدید مشینری کے ساتھ ایمبولینس سروس کی سہولت بھی ہمہ وقت موجود تھی

صوبائی وزیر ثار پنہور نے کراچی مضافاتی کمیٹی کے ذمہ داران کے ہمراہ کیمپ کا دورہ کر کے پٹی سہولیات کی فراہمی کا جائزہ لیا

کراچی۔۔۔ 8 مارچ 2012ء

ایم کیو ایم کا فلاحی ادارہ خدمت خلق فاؤنڈیشن (پاکستان) قائد جناب الطاف حسین کے فلسفے ”دکھی انسانیت کے بے لوث خدمت“ پر مکمل طور پر عمل پیرا ہے اور یہی وجہ ہے کہ خدمت خلق فاؤنڈیشن کے تحت سالہ سال فلاحی سرگرمیوں کا سلسلہ کسی نہ کسی صورت سالہ سال جاری رہتا ہے۔ گزشتہ روز خدمت خلق فاؤنڈیشن کے زیر اہتمام وزارت انسانی حقوق اور فاطمید فاؤنڈیشن کے مشترکہ تعاون سے کراچی کے علاقے گڈاپ ٹاؤن یوسی ون مراد گوٹھ میں ایک روزہ مفت پٹی کیمپ لگایا گیا جس میں ٹی بی، تھیلیسیما، جذام اور دیگر موزی امراض میں مبتلا سینکڑوں مریضوں کو علاج و معالجے کی جدید سہولیات مفت فراہم کی گئیں۔ خدمت خلق فاؤنڈیشن کے تحت قائم ایک روزہ پٹی کیمپ صبح نو بجے شروع ہوا جو شام گئے تک جاری رہا جس سے مراد گوٹھ اور قرب وجوار کے گوشوں کے رہائشیوں نے استفادہ کیا اور بڑی تعداد میں بزرگوں، خواتین، نوجوانوں اور معصوم بچوں نے کیمپ

پہنچ کر ایم کیو ایم میڈیکل ایڈ کمیٹی کے ڈاکٹر زاور پیرا میڈیکل اسٹاف کے ارکان سے اپنا مکمل طبی معائنہ کروایا اور ادویات مفت فراہم حاصل کیں۔ دریں اثناء حق پرست صوبائی وزیر نثار احمد پنہور نے کراچی مضافاتی آرگنائزنگ کمیٹی کے انچارج فرخ اعظم کے ہمراہ مراد گوٹھ طبی امدادی کیمپ کا دورہ کر کے طبی سہولیات کی فراہمی کا بغور جائزہ لیا اور کیمپ پر موجود مریضوں سے ملاقات کی اور ان کی خیریت دریافت کی۔ نثار پنہور نے میڈیکل ایڈ کمیٹی کے ڈاکٹر زاور پیرا میڈیکل اسٹاف کے ارکان سے بھی ملاقات کی اور انہیں بھاری مالیت کی جان بچانے والی ادویات، جدید ترین مشینری اور ایسویٹس سروس اور دیگر سہولیات سے آراستہ طبی کیمپ کے انعقاد پر قائد تحریک الطاف حسین کی جانب سے خراج تحسین اور شاباش دی۔ انہوں نے کیمپ کے انعقاد میں بھرپور تعاون پر وزارت انسانی حقوق اور فاطمید فاؤنڈیشن کا شکریہ ادا کیا۔ اس موقع پر کراچی مضافاتی کمیٹی کے ارکان ممتاز علی، عزیز الرحمان، سید معین الدین کے علاوہ گڈاپ ٹاؤن سیکٹر کمیٹی کے ارکان اور یونٹ کمیٹیوں کے ذمہ داران و کارکنان بھی موجود تھے۔

جناب الطاف حسین مظلوم بلوچوں کی دل کی آواز ہیں، بلوچ عوام پر ظلم و تشدد بند اور بلوچستان کا مسئلہ مذاکرات کے ذریعے حل کیا جائے، یوسف شاہوانی کوئٹہ زون میں جنرل ورکرز اجلاس کے موقع پر مقررین کا اظہار خیال

کوئٹہ۔۔۔۔۔8 مارچ 2012ء

متحدہ قومی موومنٹ کی رابطہ کمیٹی کے رکن محمد یوسف شاہوانی نے کہا ہے کہ تشدد مسئلے کا حل نہیں بلوچ عوام پر ظلم و تشدد بند کیا جائے، بلوچستان کا مسئلہ مذاکرات کے ذریعے حل کیا جائے، قائد تحریک الطاف حسین مظلوم بلوچوں کی آواز ہیں۔ انہوں نے کہا کہ ایم کیو ایم نے ہمیشہ بلوچ عوام پر ظلم و ستم اور تشدد کے خلاف آواز بلند کی ہے اور آئندہ بھی کرتی رہے گی یہی وجہ ہے کہ بلوچستان کے غریب و مظلوم عوام تیزی سے ایم کیو ایم میں شمولیت اختیار کر رہے ہیں۔ یہ بات انہوں نے گزشتہ روز ایم کیو ایم کوئٹہ زون کے جنرل ورکرز اجلاس میں کہی۔ اجلاس میں کوئٹہ زون، ضلعی و تحصیلوں کے ذمہ داران و کارکنان نے بہت بڑی تعداد میں شرکت کی جس میں خواتین بھی نمایاں تعداد میں موجود تھی۔ جنرل ورکرز اجلاس سے ایم کیو ایم سینٹرل ایگزیکٹو کونسل کے اراکین سید سلیم اختر ایڈووکیٹ، حاجی نصیر احمد کھوسہ، صوبائی تنظیمی کمیٹی بلوچستان کے انچارج اسلم بلوچ، جو انٹ انچارج اشرف اکوڑی، ممبران صوبائی تنظیمی کمیٹی حاجی عبدالملک جمالی، انور خان ترین، کوئٹہ زون کے انچارج پیر خان سمالانی اور جو انٹ انچارج عبدالغنی کاسی کے علاوہ دیگر مقررین نے بھی اظہار خیال کیا۔ یوسف شاہوانی نے کہا کہ ایم کیو ایم کے قائد جناب الطاف حسین کا پیغام حق بلوچستان کے غریب و مظلوم عوام میں تیزی سے مقبولیت حاصل کر رہا ہے اور یہی وجہ ہے کہ دیگر صوبوں کے ساتھ ساتھ بلوچستان کے عوام بھی ایم کیو ایم کی جدوجہد میں تیزی سے شامل ہو رہے ہیں۔ انہوں نے ذمہ داران و کارکنان کو مخاطب کرتے ہوئے کہا کہ وہ قائد تحریک جناب الطاف حسین کے پیغام حق کو بلوچستان میں گھر گھر پھیلانے اور عوام سے مکمل رابطے میں رہیں۔ بعد ازاں جنرل ورکرز اجلاس میں 50 سے زائد بلوچ نوجوانوں نے ایم کیو ایم کے قائد جناب الطاف حسین کے فکر و فلسفے پر اعتماد کا اظہار کیا اور ایم کیو ایم کی عملی جدوجہد اور پالیسیوں سے متاثر ہو کر ایم کیو ایم میں اپنی شمولیت کا اعلان کیا جبکہ ہزارہ برادری کے وفد نے مری آباد اور ہزارہ ٹاؤن سے خصوصی طور پر اجلاس میں شرکت کی۔

اے پی ایم ایس او کے تحت حیدرآباد میں ہفتہ 10 مارچ رات 9 بجے شب جشن طلوع صبح نو محفل مشاعرے کا اہتمام کیا جا رہا ہے

معروف شاعر مظفر علی خلش کے زیر صدارت حسرت موہانی لائبریری ہوم اسٹیڈ ہال چاڑی کے لان میں منعقدہ مشاعرے میں ملکی و بین الصوبائی شہرت یافتہ معروف شعرا کرام اپنے کلام پیش کریں گے، اہل زوق و ادب کو اس مشاعرے میں زیادہ سے زیادہ شرکت کی دعوت دی جاتی ہے

حیدرآباد۔۔۔۔۔08 مارچ 2012ء

آل پاکستان متحدہ اسٹوڈنٹس آرگنائزیشن کے تحت سندھ کے تاریخی شہر حیدرآباد میں ہفتہ 10 مارچ رات 9 بجے شب جشن طلوع صبح نو مشاعرے کا اہتمام کیا جا رہا ہے۔ ایم کیو ایم کے 28 ویں یوم تاسیس کے موقع پر حیدرآباد کے معروف شاعر مظفر علی خلش کے زیر صدارت حسرت موہانی لائبریری ہوم اسٹیڈ ہال چاڑی کے لان میں منعقدہ اس مشاعرے میں ملکی و بین الصوبائی شہرت یافتہ معروف شعراء، انور شعور، خورشید اقبال حیدر، عارف شہیق، نقاش قاسمی، ناصر انجم، محبت الدین فاطمی، خواجہ رفیق انجم، حیدر حسین جلیسی، گلنار آفرین، ریحانہ روجی، نسیم نازش، پروفیسر عنایت علی خان، ریحان بنارسی، میر احمد نوید اور پیر محمد دسر ہندی سمیت دیگر نامور شعراء کرام اپنے کلام پیش کریں گے جبکہ نظامت کے فرائض فیروز برہان پوری اور ڈاکٹر مسرور احمد زئی انجام دیں گے۔ دریں اثناء اس پروگرام میں اراکین رابطہ کمیٹی، اراکین مرکزی کابینہ اے پی ایم ایس او، سندھ تنظیمی کمیٹی کے ذمہ داران، حیدرآباد زون کے ذمہ داران، حق پرست صوبائی وزراء و اراکین قومی و صوبائی اسمبلی، معززین شہر اور طلباء و طالبات کی بڑی تعداد شرکت کرے گی۔ علاوہ ازیں اہل زوق و ادب کو اس مشاعرے میں زیادہ سے زیادہ شرکت کی دعوت دی جاتی ہے۔

